

இணையத்தளத்தின் முக்கியக் கூறுகள்

தொடக்கப்பள்ளிகளுக்கான இணையப்பக்கம்



- தொழில் துறையின் தற்காலச் சூழலை அறிதலும் பல்வேறு தொழில்களைப்பற்றிக் கண்டறிதலும் – சிங்கப்பூரிலுள்ள 23 தொழில்துறைகளையும் அவற்றுடன் தொடர்புள்ள வேலைகளையும் ஆராய வழிகோலும். வேலை வகைகளின் தரவுத்தளத்தின்வழி மாணவர்கள் பலதரப்பட்ட வேலைகளைப் பற்றிய விழிப்புணர்வைப் பெற முடியும். இதற்குத் துணையாகப் பல்வேறு தொழில்கள் பற்றிய விரிவான விளக்கங்களும் புகைப்படங்களும் வழங்கப்பட்டுள்ளன.
- தமக்குப் பிடித்த பள்ளியைத் தேடுதலும் மற்றப் பள்ளிகளைப்பற்றி ஆராய்தலும் – மாணவர்கள் பல்வேறு தேடல் அம்சங்களைப் பயன்படுத்தி உயர்நிலைப் பள்ளிகளைப் பற்றிய விவரங்களைத் தேடவும் ஒப்பிடவும் துணைபுரிகிறது.
- சிங்கப்பூர்க் கல்விச் சூழலை ஆராய்தல் – சிங்கப்பூர்க் கல்வி முறையிலுள்ள பலதரப்பட்ட கல்விப் பாதைகளைக் கண்டறியவும், வழிகாட்டவும், விழிப்புணர்வை ஏற்படுத்தவும் துணைபுரிகிறது.
- இலக்கை வகுக்கும் பாடத்தொகுதி – பாடம்சார் மற்றும் பாடம்சாரா இலக்குகளை வகுக்கவும் அவற்றைச் செயற்படுத்த அடியெடுத்து வைக்கவும் சிந்தனைமீட்சி செய்யவும் மாணவர்களுக்குத் துணைபுரிகிறது. மேலும், மாணவர்கள் தங்கள் இலக்கை வகுக்கும் நடவடிக்கையில் பெற்றோர், ஆசிரியர் போன்ற முக்கியமானவர்களை ஈடுபடுத்தவும் முடிகிறது.
- மின்கோப்பு – மாணவர்களின் அவதார, வேலைக் கருவிகள் போன்றவற்றைச் சேமித்து வைக்கும் இணையத்தள ஆய்வுக்கான வைப்பகமாகச் சேவையாற்றுகிறது. மாணவர்கள் எனது அடுத்த படிகள் எனும் இணையத்தளக் கூறினைப் பயன்படுத்தித் தாங்கள் தேர்ந்தெடுக்க விரும்பும் உயர்நிலைப்பள்ளிகளைப்பற்றிச் சிந்திக்கவும் தங்கள் இலக்குகளை அடையத் திட்டமிடவும் இயலும்.

உயர்நிலை மற்றும் புகுமுகக்கல்விக்கான தளங்கள்



- கணினி மதிப்பீட்டுக் கருவிகள் – மாணவர்கள் தம் விரும்பங்கள், திறன்கள், பண்புகள் ஆகியவற்றைச் சுய மதிப்பீடு செய்து அதன்வழித் தமக்குப் பொருத்தமான தொழில்களைக் கண்டறிய முடியும்.
- தொழில் மற்றும் கல்விக்கான தரவுத்தளம் – ஒரு குறிப்பிட்ட தொழிலுக்குத் தேவையான கல்வித் தகுதிகள், அத்தொழில் பற்றிய விரிவான விளக்கங்கள், அத்தொழிலிலுள்ள முன்னேற்றப் பாதைகள், சம்பள வரையறை போன்ற விவரங்களை அறிந்துகொள்ளலாம். இதன்வழி மாணவர்கள் தம் கல்விப்பாதையையும் தொழிலையும் தெளிந்த மனத்துடன் தேர்ந்தெடுக்க முடியும்.
- சிங்கப்பூர்க் கல்விச் சூழலை ஆராய்தல் – மாணவர்கள் சிங்கப்பூர்க் கல்விமுறையின் பலதரப்பட்ட கல்விப் பாதைகள்பற்றி அறிந்துகொள்ள முனைவது விழிப்புணர்வை ஏற்படுத்தி, வழிகாட்டுதலையும் பயனுள்ள தகவல்களையும் பெற்றிட அவர்களுக்குத் துணைபுரியும்.
- கல்வி மற்றும் வாழ்க்கைத்தொழில் திட்டப் பாடத்தொகுதி – மாணவர்கள் சிந்தித்து, ஆராய்ந்து, இலக்குகளை வகுக்க உதவும். இணையத்தளத்தில் ஆராய்ந்து சேகரித்த விவரங்களை ஒருங்கிணைத்து, அவர்கள் தங்கள் இலக்குகளை அடையும் வகையில் திட்டம் தீட்டி உதவும்.
- இலக்கை வகுக்கும் பாடத்தொகுதி – பாடம்சார் மற்றும் பாடம்சாரா இலக்குகளை வகுக்கவும் அவற்றைப் பற்றிய சிந்தனைமீட்சிக்கும் முன்னோக்கிச் செல்லவும் துணைபுரிகிறது. மேலும், மாணவர்கள் தங்கள் இலக்கை வகுக்கும் நடவடிக்கையில் மின்னஞ்சல் வாயிலாப் பெற்றோர், ஆசிரியர் போன்ற முக்கியமானவர்களை ஈடுபடுத்தவும் முடிகிறது.
- மின்கோப்பு – மாணவர்கள் பின்வருவனவற்றை ஆவணமாகச் சேமித்து வைக்கத் துணைபுரியும்: சுய மதிப்பீடு, கல்வித் தேர்ச்சி முடிவுகள், இணைப்பாட நடவடிக்கைகள், கல்வி மற்றும் வாழ்க்கைத் தொழில் திட்டங்கள், மேற்படிப்பு, கல்வி உபகாரச் சம்பளம், கல்வி உதவிநிதி போன்றவற்றிற்கு விண்ணப்பிக்கப் பங்களிக்கக்கூடிய ஆதாரங்கள்

கல்வி மற்றும் வாழ்க்கைத்தொழில் வழிகாட்டி

உங்கள் பிள்ளையின் இலட்சியங்களைப் பேணி வளர்த்திருக்க



பெற்றோர்களுக்கான குறிப்புகள்



பயனுள்ள இணையத்தளங்களும் வளங்களும்

கல்வி மற்றும் வாழ்க்கைத்தொழில் வழிகாட்டி பற்றி மேல்விவரங்கள் பெறப் பின்வரும் இணையத்தளத்தைக் காணவும்.

• MOE's website
<http://moe.gov.sg/education/programmes/social-emotional-learning/education-career-guidance/>



• Information on the Education System
<http://www.moe.gov.sg/education/>



பள்ளிகளில் எத்தகைய கல்வி மற்றும் வாழ்க்கைத்தொழில் வழிகாட்டி திட்டங்களும் நடவடிக்கைகளும் உள்ளன?

- கல்வி மற்றும் வாழ்க்கைத்தொழில் பாடங்களும் பணித்திட்டவேலைகளும்
- வாழ்க்கைத்தொழில் கேளிக்கைச் சந்தைக்கு/கண்காட்சிக்கு ஏற்பாடு செய்தல்
- பல்வேறு பணிமனைகளுக்கு / கல்வி நிலையங்களுக்குப் பயணம் மேற்கொள்ளுதல்
- பணி அனுபவ இணைப்பத்திட்டம்
- பணியைப்பற்றி அறிய அப்பணிப்புவரின் நிழலாகச் செயற்படும் திட்டம்

ecareers.sg
Education & Career Guidance



ecareers.sg என்பது சிங்கப்பூர் மாணவர்களின் கல்வி மற்றும் வாழ்க்கைத்தொழில் மேம்பாட்டுக்குத் துணைபுரியும் வகையில் வடிவமைக்கப்பட்ட இணையத்தளமாகும். இத்தளம் கல்வி மற்றும் வாழ்க்கைத்தொழில் மேம்பாட்டு மாதிரியை (Model) அடிப்படையாகக் கொண்டுள்ளது. அதோடு, மாணவர் தன்னைப்பற்றிய விழிப்புணர்வு மேம்பாட்டையும் கண்டறிவதற்கான கூறுகளும் இந்த இணையத்தளத்தில் உண்டு. இதன்வழி மாணவர்கள் வாழ்க்கைத்தொழில் பற்றிய விழிப்புணர்வுடன் பல்வேறு தொழில்கள்பற்றி ஆராயவும் திட்டமிடவும் இயலும்.

கல்வி மற்றும் வாழ்க்கைத்தொழில் வழிகாட்டியால் என் பிள்ளை பெறும் நன்மைகள் யாவை?

- பிள்ளைகளின் விருப்பங்கள், திறமைகள், பண்புகள் ஆகியவற்றுக்குப் பொருத்தமான கல்வி மற்றும் வாழ்க்கைத்தொழிலை மேற்கொள்ளப் பிள்ளைகளை ஊக்குவிக்கும்.
- பிள்ளைகள் தெளிவான சிந்தனையுடன் கல்விப் பாதையை அல்லது வேலையை விருப்பத்தொழிவு செய்ய உதவும்.
- படிக்கும் பாடங்களின் அவசியத்தை உணர்த்தும்.
- இதன்வழி தன்முனைப்புடன் பாடுபட்டு உழைத்துப் பள்ளியில் சிறப்பாகச் செய்ய ஊக்குவிக்கும்.
- பிள்ளைகள் தங்கள் கனவுகளை ஆராய்ந்து, பொருத்தமான கல்விப் பாதைகளைக் கண்டறிந்து, 21ம் நூற்றாண்டுக்கு ஏற்ற முடிவுகளுக்கும் மாற்றங்களுக்கும் தம்மைத் தயார்படுத்திக்கொண்டு, தன்னம்பிக்கையும் தன்முனைப்பும் கொண்டவர்களாக உருவாக உதவும்.

பெற்றோர்கள் என்ன செய்யலாம்?

பெற்றோர்கள் தங்கள் பிள்ளைகளின் கனவுகளை நனவாக்கிடப் பின்வரும் வழிகளில் உதவலாம்:

பிள்ளைகளின் விருப்பத்தொழில்களைக் கண்டறிதல்:

பல்வேறு நடவடிக்கைகளின்மூலம் உங்கள் பிள்ளைகளின் பலம், விருப்பங்கள் ஆகியவற்றைக் கவனிக்கலாம். இதன்வழி பிள்ளைகள் யாருடன் அல்லது தரவுகள், யோசனைகள் போன்ற எவற்றுடன் தொடர்புடைய வேலை செய்ய விருப்பம் கொண்டுள்ளனர் என்பதைக் கண்டறியலாம்.

அக்கறையும் ஆதரவும் காட்டுதல்:

பிள்ளைகளின் எதிர்காலத்தில் நீங்கள் எந்த அளவுக்கு அக்கறை கொண்டிருக்கிறீர்கள் என்பதையும் அவர்களுக்கு எந்த அளவுக்கு ஆதரவளிக்க விரும்புகிறீர்கள் என்பதையும் பிள்ளைகள் தெரிந்திருப்பது முக்கியம்.

கலந்துரையாடலில் ஈடுபடுதல்:

உங்கள் பிள்ளைகளின் எதிர்கால விருப்பங்களைப்பற்றி அவர்களுடன் இயல்பாக உரையாடுங்கள். நீங்கள் பரந்த மனப்போக்குடன் உங்கள் பிள்ளைகள் தங்கள் வாழ்க்கையைப்பற்றிக் கனவு காணச் சுதந்திரம் தந்திருங்கள்.

தொழில்கள்பற்றி ஆராய்தல்:

உங்கள் பிள்ளைகளிடம் வெவ்வேறு தொழில்களை அறிமுகப்படுத்தி, அவற்றைப்பற்றி அவர்கள் மேலும் கண்டறிய உதவுங்கள்.

வாய்ப்புகள் வழங்குதல்:

உங்கள் பிள்ளைகளின் பேரார்வத்திற்கு ஆதரவளித்து, அவர்களின் அறிவாற்றலை விரிவுபடுத்தக்கூடிய வாய்ப்புகளையும் (வேலையிட வருகைகள், தொண்ட்ரூயியப்பணி போன்றவை) வளங்களையும் (புத்தகங்கள், செறிவூட்டும் நடவடிக்கைகள் போன்றவை) வழங்குங்கள்.

பள்ளிகளுடன் ஒன்றிணைந்து செயற்படுதல்:

உங்கள் பிள்ளைகளின் கல்வி மற்றும் வாழ்க்கைத்தொழிலின் வாய்ப்புவளம் பற்றி அவர்களின் ஆசிரியர்களுடன் கலந்துரையாடுங்கள். ஆசிரியர்கள்தாம் உங்கள் பிள்ளைகளின் கல்வி மற்றும் வாழ்க்கைத்தொழிலுக்கு வழிகாட்டுதலில் முக்கியப் பங்குவகிக்கிறார்கள்.

பெற்றோர்கள் ecareers.sg இணையத்தளத்தைப் பயன்படுத்த முடியுமா?

உங்கள் பிள்ளைக்கு ecareers.sg இணையத்தளத்தைப் பயன்படுத்தத் தொடக்கநிலை 5ம் வகுப்பிலிருந்து பல்கலைக்கழகப் புகழகவகுப்புவரை சொந்தக் கணக்கு உள்ளது. உங்கள் பிள்ளையுடன் சேர்ந்து இணையத்தளத்தைப்பற்றி அறிந்து ஆராய்ந்திட நீங்கள் ஊக்குவிக்கப்படுகிறீர்கள். உங்கள் பிள்ளைகளின் விருப்பங்கள், திறமைகள், எதிர்கால ஆசைகள் ஆகியவற்றைப்பற்றி நீங்கள் நன்கு புரிந்துகொள்ள இந்த அனுபவம் மிகச்சிறந்த வாய்ப்பாகும்.

